

ನಿಯಮ 334ರ ಮೇರೆಗೆ

ಪುತ್ತೂರು ತಾಲ್ಲೂಕಿನ ಕಡಬ ಪ್ರಾಥಮಿಕ ಆರೋಗ್ಯ ಕೇಂದ್ರದಲ್ಲಿ ಖಾಲಿ ಇರುವ
ಮಹಿಳಾ ವೈದ್ಯಾಧಿಕಾರಿಗಳ ಹುದ್ದೆಯನ್ನು ಭರ್ತಿ ಮಾಡುವ ಬಗ್ಗೆ

ಶ್ರೀ ಕೆ. ಕಾಶಾಲ್.—ಸುಳ್ಳು ವಿಧಾನಸಭಾ ಕ್ಷೇತ್ರದಲ್ಲಿ ಬರುವ ಪುತ್ತೂರು ತಾಲ್ಲೂಕಿನ ಕಡಬ ಪ್ರಾಥಮಿಕ ಆರೋಗ್ಯ ಕೇಂದ್ರದಲ್ಲಿ ಮಂಜೂರಾದ ಮಹಿಳಾ ವೈದ್ಯಾಧಿಕಾರಿಗಳ ಹುದ್ದೆ ಕಳೆದ ಎರಡು ವರ್ಷಗಳಿಂದ ಖಾಲಿ ಇರುವುದು ಮತ್ತು ಕ್ಷೋಲ ಪ್ರಾಥಮಿಕ ಆರೋಗ್ಯ ಘಟಕದಲ್ಲಿ ವೈದ್ಯಾಧಿಕಾರಿಗಳ ಹುದ್ದೆ ಹಾಗೂ ಒಂದು ಕಾಂಪೌಂಡರ್ ಹುದ್ದೆ ೨-೩ ವರ್ಷಗಳಿಂದ ಖಾಲಿ ಇರುವುದು. ಅಲ್ಲದೆ ಈ ಆರೋಗ್ಯ ಘಟಕದಲ್ಲಿ ಯಾವುದೇ ಔಷಧಿಗಳು ಇಲ್ಲ. ನಿಯೋಜಿತ ಡಾಕ್ಟರ್ ತಿಂಗಳಿಗೊಮ್ಮೆ ಕೂಡಾ ಬರುತ್ತಿಲ್ಲ. ೩೦ ಕಿ. ಮೀ. ದೂರದ ನಲ್ಲಾಡಿ ಆರೋಗ್ಯ ಕೇಂದ್ರದಿಂದ ಸದ್ವಿಧಾನವರಂ ಬರಬೇಕಾಗಿದೆ. ಅವರನ್ನು ವಿಚಾರಿಸಿದಾಗ ವೈದ್ಯಾಧಿಕಾರಿಗಳಿಗೆ ಆರೋಗ್ಯ ಕಾರ್ಯಕರ್ತೆಯರಿಗೆ ಕಳೆದ ಎರಡು ವರ್ಷಗಳಿಂದ ಪ್ರಯಾಣ ಭತ್ಯೆ ಕೂಡ ದೊರೆಯುತ್ತಿಲ್ಲವೆಂದು ಹೇಳುತ್ತಿದ್ದಾರೆ. ಈ ಕ್ಷೋಲ ಆರೋಗ್ಯ ಕೇಂದ್ರ ಘಟಕದಲ್ಲಿ ಹಾಗೂ ಪ್ರಾಥಮಿಕ ಆರೋಗ್ಯ ಕೇಂದ್ರ ಕಡಬದಲ್ಲಿ ಕಟ್ಟಡ ರಿಪೇರಿ ಇಲ್ಲದೆ ಸ್ಥಳಾಭಾವದಿಂದ ತೊಂದರೆಯಾಗಿದೆ. ಆದುದರಿಂದ ಈ ಬಗ್ಗೆ ಶೀಘ್ರ ಕ್ರಮ ಕೈಗೊಳ್ಳಬೇಕಾಗಿ ಸಚಿವರಲ್ಲಿ ಒತ್ತಾಯಿಸುತ್ತೇನೆ.

ಶ್ರೀ ಎಚ್. ಎಲ್. ತಿಮ್ಮೇಗೌಡ.—ಅಧ್ಯಕ್ಷರೇ, ನಾನು ಈಗಾಗಲೇ ಸದನದಲ್ಲಿ ಉತ್ತರಕೊಟ್ಟಿರುವ ಹಾಗೆ ಸುಮಾರು ೨೫೦ ಕ್ಕಿಂತಾ ಹೆಚ್ಚು ಹುದ್ದೆಗಳು ನಮ್ಮಲ್ಲಿ ಖಾಲಿ ಇವೆ. ಹಾಗೂ ಈಗಾಗಲೇ ೧೦೦ ಜನ ಮಹಿಳಾ ಮತ್ತು ೧೦೦ ಜನ ಪುರುಷ ವೈದ್ಯರ ಹುದ್ದೆಗಳಿಗೆ ಕೆ.ಪಿ.ಎಸ್.ಸಿ. ನಲ್ಲಿ ನೋಟಿಫೈ ಮಾಡಲಾಗಿದೆ. ಇದಕ್ಕೂ ಮುಂಚೆ ಯಾರು ನಿವೃತ್ತಿಹೊಂದಿದ್ದಾರೆ ಅವರನ್ನು ೯ ತಿಂಗಳ ಹಾಗೂ ೧ ವರ್ಷದ ಕಾಂಟ್ರಾಕ್ಟ್ ಮೇಲೆ ತೆಗೆದುಕೊಳ್ಳುವ ಪ್ರಯತ್ನ ಮಾಡುತ್ತಿದ್ದೇವೆ. ಇಷ್ಟೆಲ್ಲಾ ತೊಂದರೆ ಇದ್ದರೂ ಕೆಲವು ಕಡೆ ಏನು ಹೆಚ್ಚು ವೈದ್ಯರು ಇದ್ದಾರೆ ಅವರನ್ನು ತೆಗೆದು ಎಲ್ಲಿ ಹೆಚ್ಚು ಕಾಲದಿಂದ ವೈದ್ಯರು ಇಲ್ಲ ಅಲ್ಲಿಗೆ ಅವರನ್ನು ನೇಮಕ ಮಾಡುವ ಪ್ರಯತ್ನ ಮಾಡುತ್ತೇವೆ. ಇನ್ನು ಸದಸ್ಯರು ಔಷಧಿ ಬಗ್ಗೆ ಹೇಳಿದ್ದಾರೆ. ಇವತ್ತು ಏನು ಔಷಧಿ ಇದೆ ಅದನ್ನು ಅದಷ್ಟು ಜಾಗೃತೆ ಖರ್ಚು ಮಾಡಬೇಕೆಂದು ಹೇಳಿದ್ದೇವೆ. ಇವತ್ತು ಪ್ರತಿ ಆರೋಗ್ಯ ಘಟಕಕ್ಕೂ ಲಿ ಸಾವಿರ ರೂ.ಗಳ ಔಷಧಿಯನ್ನು ಕೊಡುತ್ತೇವೆ. ಬೇಡಿಕೆ ಹೆಚ್ಚು ಬಂದರೆ ಸ್ಪೆಷಲ್ ಯೂನಿಟ್ ಕೊಡುತ್ತಿದ್ದೇವೆ. ಇನ್ನು ಕಟ್ಟಡದ ರಿಪೇರಿ ಬಗ್ಗೆ ಹೇಳಬೇಕೆಂದರೆ ಕಟ್ಟಡದ ಬೆಲೆ ಏನಿದೆ ಅದರ ಶೇಕಡಾ ೨ ರಷ್ಟು ಹಣವನ್ನು ಅದರ ರಿಪೇರಿಗೆ ಕೊಡಲಾಗುತ್ತದೆ. ಇವತ್ತು ಅದು ಸಾಲುತ್ಪಿಲ್ಲ. ಆದ್ದರಿಂದ ಇದನ್ನು ಹೆಚ್ಚು ಮಾಡುವ ಬಗ್ಗೆ ಲೋಕೋಪಯೋಗಿ ಇಲಾಖೆ ಮಂತ್ರಿಗಳ ಹತ್ತಿರ ಮಾತನಾಡಿದ್ದೇನೆ. ಇವತ್ತು ನಮ್ಮ ಇಲಾಖೆ ಕಟ್ಟಡಗಳು ಅಷ್ಟೇ ಅಲ್ಲ ಬೇರೆ ಇಲಾಖೆ ಕಟ್ಟಡಗಳ ರಿಪೇರಿ ಹಾಗೂ ಮ್ಯೂನಿಸಿಪಲ್ ಕಾರ್ಪೊರೇಷನ್ ಹೆಚ್ಚು ಮಾಡುವುದು ಅವಶ್ಯಕ ಇದೆ. ಮಾನ್ಯ ಸದಸ್ಯರು ಏನು ಡಾಕ್ಟರ್ ಬಗ್ಗೆ ಹಾಗೂ ಕಟ್ಟಡದ ಬಗ್ಗೆ ಹೇಳಿದ್ದಾರೆ ಆ ಬಗ್ಗೆ ಪ್ರಯತ್ನ ಮಾಡುತ್ತೇನೆ.

ಶಿವಮೊಗ್ಗ ಜಿಲ್ಲೆ, ಹೊಸನಗರ ಪುರಸಭೆಗೆ ಕುಡಿಯುವ ನೀರನ್ನು ಒದಗಿಸುವ ಬಗ್ಗೆ

ಶ್ರೀ ಬಿ. ಸ್ವಾಮಿರಾವ್.—ಅಧ್ಯಕ್ಷರೇ, ಶಿವಮೊಗ್ಗ ಜಿಲ್ಲೆ ಹೊಸನಗರ ಪುರ ಸಭೆಗೆ ಕುಡಿಯುವ ನೀರಿನ ೨೬೦ ಕ್ಷರೂ. ಯೋಜನೆ ಹಿಂದಿನ ಸರ್ಕಾರದಲ್ಲಿ ಮಂಜೂರಾಗಿದ್ದು ಅದಕ್ಕೆ ಬೇಕಾಗುವ ವೈಪು ಗಳನ್ನು ಜಮಾ ಮಾಡಿದ್ದು ಎರಡು ವರ್ಷದಿಂದ ಯಾವ ಕೆಲಸವನ್ನು ಮಾಡಿಲ್ಲ. ಕೂಡಿಟ್ಟ ವೈಪುಗಳನ್ನು ಕೆಲವರು ರಸ್ತೆಗಾಗಿ ಕೆಲವರು ಮನೆಗೂ ಕೆಲವರು ಗದ್ದೆಗೂ ಅವರವರ ಆನುಕೂಲಕ್ಕೆ ತಕ್ಕಂತೆ ಉಪಯೋಗಿಸಿಕೊಳ್ಳುತ್ತಿದ್ದಾರೆ. ಹೊಸನಗರದಲ್ಲಿ ಕುಡಿಯುವ ನೀರಿನ ಬವಣಿ ಹೆಚ್ಚಾಗಿದ್ದು ವಿದ್ಯಾರ್ಥಿನಿಲಯಗಳಲ್ಲಿ, ಆಸ್ಪತ್ರೆಗಳಲ್ಲಿ, ಸಾರ್ವಜನಿಕರಿಗೆ ಈ ಮಳೆಗಾಲದಲ್ಲಿಯೂ ತೊಂದರೆಯಾಗು ತ್ತಿರುವುದನ್ನು ಸರ್ಕಾರದ ಗಮನಕ್ಕೆ ತಂದು ಕೂಡಲೇ ಕ್ರಮ ತೆಗೆದುಕೊಳ್ಳುವಂತೆ ಸದನದ ಗಮನ ಸೆಳೆಯುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್ (ಮಾನ್ಯ ಕಾನೂನು ಮತ್ತು ನಗರಾಡಳಿತ ಸಚಿವರು).—ಮಾನ್ಯ ಅಧ್ಯಕ್ಷರೇ, ಆ ಪ್ರಶ್ನೆಗಳನ್ನು ಯಾರೋ ತೆಗೆದುಕೊಂಡು ಹೋಗುತ್ತಿದ್ದಾರೆಂದು ಹೇಳುತ್ತಿದ್ದಾರೆ ಅದನ್ನು ತಪ್ಪಿಸುವುದಕ್ಕೆ ಕಾರ್ಯಕ್ರಮವನ್ನು ತೆಗೆದುಕೊಳ್ಳುತ್ತೇನೆ. ಇನ್ನು ಎರಡನೆಯದಾಗಿ ನೀರಿನ ಬವಣಿ ಬಗ್ಗೆ ಹೇಳಿದ್ದಾರೆ. ನೀರಿನ ಅವರಿಗೆ ಸಿಗತಕ್ಕ ರೀತಿಯಲ್ಲಿ ವ್ಯವಸ್ಥೆ ಮಾಡುವುದಕ್ಕೆ ಕಾರ್ಯಕ್ರಮ ತೆಗೆದುಕೊಳ್ಳುತ್ತೇನೆ.

ಅಂಕೋಲಾ ಪುರಸಭೆಯ ನೌಕರ ವಿರಾಂಡಾ ಎನ್ನುವವರ ಶವ ಬಾವಿಯಲ್ಲಿ ಪತ್ತೆಯಾಗಿರುವ ಬಗ್ಗೆ.

ಶ್ರೀ ಆರ್. ಎನ್. ನಾಯಕ್ (ಭಟ್ಟಿಳ).—ಅಧ್ಯಕ್ಷರೇ, ಅಂಕೋಲಾ ತಾಲ್ಲೂಕಿನ ವಂದಿಗೆ ಗ್ರಾಮದಲ್ಲಿಯೇ ಒಂದು ಸರಕಾರಿ ಬಾವಿಯಲ್ಲಿ ಒಂದು ಶವ ಪತ್ತೆಯಾಗಿದ್ದು ಆ ಶವ ಅಂಕೋಲಾ ಪುರ ಸಭೆಯ ಗುವಾಸ್ತಿ, ವಿರಾಂಡಾ ಎನ್ನುವವರೆಂದು ಗುರುತಿಸಲ್ಪಟ್ಟಿದೆ. ಈ ಶವವನ್ನು ಮರಣೋತ್ತರ ಪರೀಕ್ಷೆಗೆ ಆಸ್ಪತ್ರೆಗೆ ಸಾಗಿಸದೇ ಮೃತರ ಊರಿಗೆ ಸಾಗಿಸಲಾಗಿದೆ ಎಂದು ಹೇಳಲಾಗುತ್ತಿದೆ. ಕಾರಣ ಇದನ್ನು ಕೊಲೆ ಎಂದು ಜನರು ಶಂಕಿಸಿದ್ದಾರೆ. ಈ ವಿಚಾರವನ್ನು 'ಮುಂಗಾರು' ವರದಿ ಮಾಡಿದೆ. ಈ ಕೊಲೆಯನ್ನು ಮುಚ್ಚಿಸುವುದಕ್ಕೆ ಅಂಕೋಲೆಯ ಕೆಲವು ರಾಜಕೀಯ ಪುಡಾರಿಗಳು ಪ್ರಯತ್ನಿಸುತ್ತಿದ್ದಾರೆಂದು ಹೇಳಲಾಗುತ್ತಿದೆ. ಆ ಕಾರಣದಿಂದ ಅಂಕೋಲೆಯ ನಾಗರಿಕರು ತೀವ್ರ ಭಯಗೊಂಡಿದ್ದಾರೆಂದು ಹೇಳಲಾಗುತ್ತಿದೆ. ಶವವನ್ನು ಪೋಸ್ಟ್ ಮಾರ್ನುಮಂ ಮಾಡದೇ ಶವ ಸಂಸ್ಕಾರಕ್ಕೆ ಒಳಪಡಿಸಿದ ಕಾರಣಕ್ಕೆ ಸರಕಾರ ವಿವರ ನೀಡಬೇಕು. ಆ ರೀತಿ ಮಾಡದಿದ್ದಲ್ಲಿ ಫೋಲೀಸರೂ ನಿಷ್ಕ್ರಿಯರಾಗಿದ್ದಾರೆಂದು ಅನ್ನಿಸುತ್ತಿದ್ದು ಅದಕ್ಕೆ ಯಾವ ಪುಡಾರಿ ಒತ್ತಾಯ ತಂದಿದ್ದಾರೆಂಬುದನ್ನು ಸದನಕ್ಕೆ ಕೂಡಲೇ ತಿಳಿಸಿ ಮುಂದಿನ ಕ್ರಮ ಕೈಗೊಳ್ಳಲು ಸರಕಾರಕ್ಕೆ ಒತ್ತಾಯಿಸುತ್ತೇನೆ.

ಶ್ರೀ ಬಿ. ರಾಜಯ್ಯ (ಮಾನ್ಯ ಗೃಹ ಸಚಿವರು).—ಸದ್ಯಕ್ಕೆ ನನ್ನ ಹತ್ತಿರ ಈ ಬಗ್ಗೆ ಮಾಹಿತಿ ಇಲ್ಲ. ಮಾಹಿತಿಯನ್ನು ತರಿಸಿ ಸಭೆಗೆ ತಿಳಿಸುತ್ತೇನೆ.

IV ಹರಪ್ಪನ ಹಳ್ಳಿಗೆ ಕುಡಿಯುವ ನೀರನ್ನು ಒದಗಿಸುವ ಬಗ್ಗೆ.

ಶ್ರೀ ಬಿ. ಎಚ್. ಯಂಕಾನಾಯ್ಕ. —ಹರಪ್ಪನಹಳ್ಳಿ ನಗರದಲ್ಲಿ ಅನೇಕ ವರ್ಷಗಳಿಂದ ಕುಡಿಯುವ ನೀರಿನ ಅಭಾವ ಇರುವುದರಿಂದ ಸಂಬಂಧಪಟ್ಟ ಸಚಿವರು ತಾರೀಖು 21-3-81ರೊಂದು ವಿಧಾನಸಭೆಯಲ್ಲಿ ಹರಪ್ಪನಹಳ್ಳಿ ನಗರದಲ್ಲಿ ಇರುವ ತೊಂದರೆಯನ್ನು ಒಂದು ವಾರದೊಳಗೆ ಸರಿಪಡಿಸಿಕೊಡುತ್ತೇನೆಂದು ಆಶ್ವಾಸನೆ ಕೊಟ್ಟಿದ್ದಾರೆ. ಇದುವರೆವಿಗೂ ವಿಳಂಬವಾಗುವುದಕ್ಕೆ ಕಾರಣವೇನು? ಇದು ಸರ್ಕಾರದ ಗಮನಕ್ಕೆ ಬಂದಿದೆಯೇ? ಎರಡನೆಯ ಹಂತದ ಯೋಜನೆಯಲ್ಲಿ 9.4 ಲಕ್ಷ ರೂಪಾಯಿಗಳು. ಈ ಯೋಜನೆಯಲ್ಲಾದರೂ ಜರೂರಾಗಿ ಈ ಕಾರ್ಯವನ್ನು ಆದಷ್ಟು ಬೇಗನೆ ನೆರವೇರಿಸಿ ಕೊಡುತ್ತೀರಾ?

ಶ್ರೀ ಎ. ಲಕ್ಷ್ಮೀಸಾಗರ್ (ಮಾನ್ಯ ಕಾನೂನು ಮತ್ತು ನಗರಾಡಳಿತ ಸಚಿವರು).—ಕುಡಿಯುವ ನೀರಿನ ಬಗ್ಗೆ ಈಗಾಗಲೇ ಅನೇಕ ಸದಸ್ಯರು ಪ್ರಸ್ತಾಪ ಮಾಡಿದ್ದಾರೆ. ಈ ಬಗ್ಗೆ ಆದಷ್ಟು ಶೀಘ್ರವಾಗಿ ಕಾರ್ಯಕ್ರಮ ತೆಗೆದುಕೊಳ್ಳುವುದಕ್ಕೆ ಪ್ರಯತ್ನವನ್ನು ಮಾಡುತ್ತೇನೆ.

V ಗುಲ್ಬರ್ಗ ನಗರದ ಕುಷ್ಟ ರೋಗಿಗಳ ಪುನರ್ ವಸತಿ ಕೇಂದ್ರಕ್ಕೆ ಕಟ್ಟಡ

ಸಲಕರಣೆ ಮತ್ತು ಔಷಧಿಗಳನ್ನು ಒದಗಿಸುವ ಬಗ್ಗೆ.

ಶ್ರೀ ಮಾಲೇಕಯ್ಯ ಗುತ್ತೇದಾರ್. —ಅಧ್ಯಕ್ಷರೇ, ಗುಲ್ಬರ್ಗ ನಗರಕ್ಕೆ ಕುಷ್ಟ ರೋಗಿಗಳ ಪುನರ್ ವಸತಿ ಕೇಂದ್ರ ರೀಲಿರಲಿ ಮಂಜೂರಾಗಿದೆ. ಇದಕ್ಕೆ ವೈದ್ಯರನ್ನು ಮತ್ತು ಗುವಾಸ್ತರ ನೊಲಗೊಂಡು ಕೆಲವು ಸಿಬ್ಬಂದಿಯನ್ನು ನಿಯಮಿಸಲಾಗಿದೆ. ಆದರೆ ಇಲ್ಲಿಯವರೆಗೆ ಕಟ್ಟಡ ಸಲಕರಣೆ ಹಾಗೂ ಔಷಧಿಗಳನ್ನು ಒದಗಿಸಿಲ್ಲ. ಹೀಗಾಗಿ ಈಗ ಈ ಸಿಬ್ಬಂದಿಗಳ ಖರ್ಚು ವ್ಯರ್ಥವಾಗಿ ನಡೆದಿದೆ, ಅದಕ್ಕೆ ಕಟ್ಟಡ, ಸಲಕರಣೆ ಹಾಗೂ ಔಷಧಿಗಳನ್ನು ಕೂಡಲೇ ವ್ಯವಸ್ಥೆ ಮಾಡಿ ಯಾವ ಅದ್ವೇಷ